



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۳/۰۸/۲۰



ژباړه: سمسور ودان

او کله چې شاعران مټيان شي!

- ۱: مصري ادیب **#احسان عبد القدوس** میرمنی ته خپل ناول (لا تطفئ الشمس) دالی کړ او داسی کړنې یې پرې ولیکلې: «هغه شخص ته چې ما سره یوځای د مینې او حیرانتیا له تورو درو تېره شو. بیا مور دواړه د رڼا څنډه وموندله، د بې کرارۍ وریځې ختمې شوي او سکون راغی. ما د خپلو حسرتونو صله وموندله، زما عقل ته هغه روښنایي وینبل شوه چې زما پر فن یې د رڼا څراغ ایښي. زما ټولې غلطۍ یې په موسکا معاف کړې. زما د ماشومتوب خوب، د ځوانۍ شتمني او د زړښت سکون؛ زما مینه، زما میرمن چا چې زما د زړه دنیا اباده کړه».
- ۲: فلسطینی شاعر **#مريد البرغوثي** خپلې میرمنې (مصري ادیبې رضوي عاشور) ته دا کلمې کښلې دي: «ته د یو ازاد هېواد په څیر ښکلې یې او زه د یو غلام وطن په څیر سترې شوی يم».
- ۳: فلسطینی شاعر **#محمود درويش** چې کله په یوې اسرائیلی انجلی (ریټا) مین شو؛ نو هغې ته یې ولیکل: «زه د خپل قوم، هېواد او ټولني له عادتونو/ رواجونو وړهاخوا تا سره مینه لرم؛ خو وپریرم که دا هر څه وپلورم، نو هسې نه چې ته ما خرڅ کړې. بیا به زه هیڅ پاتې نشم».
- کله چې درويش پوه شو؛ ریټا اسرائیلی جاسوسه وه؛ نو د خپل درد اظهار یې داسی وکړ: «نن راته داسی ښکاري لکه هېواد مې چې بیا غلام شوی وي»
- ۴: فلسطینی ناول لیکوونکی **#غسان کنفاني** مشهورې سوریایي ادیبې غاده السمان ته خط لیکلی و، چې لاندې دوه جملې هم پکې ذکر شوي وي: «زه به تل ستا په لور داسی درځم لکه یو یتیم چې خپلې یوازیني پټنځای ته ورستنیري. زه به همیشه تا ته راگرځم».
- ۵: مصري ادیب **#طه حسين** چې سترگو یې کار نه کاوه؛ خپلې فرانسوی الاصلې میرمنې (سوزان پریسو) ته لیکلې و: «په حقیقي معنا هغه مهال ځان وروند محسوسوم، کله مې چې ته تر خوا نه یې. ستا په شتون کې هر څه صفا وینم».
- ۶: د سوریې مشهور شاعر **#نزار قباني** د خپلې عراقی میرمنې (بلقیس) له مړینې وروسته یوه اوږده مرثیه ولیکله، چې یوځای پکې وایي: «بلقیس! زما د یادونو خوشبو! زما میرمنې! زما مینې! زما غزله...! ته د خدای په حفاظت کې ویده اوسه. له تا وروسته راته شعر و شاعري ناممکنه شوي؛ بلکه له ټولو ښځینه و می زړه اوچت شوی».
- ۷: لېبنايې ادیب **#جبران خلیل جبران** خپلې محبوبې (مې زاده) ته لیکلې و: «خورې مې زیاده! په دې ټولو خاموشو میاشتونو کې چې ستا له خواب پرته تیرې شوي؛ ما په ډېرو شیانو فکر وکړ، خو یو ځل مې هم دا ذهن ته رانه غلل چې: ته بې وفا یې!»

#ژباړه

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیولو مخکې په څیر و لولئ